

ŞÜKRİYE DİKMENİN HAYAT VƏ YARADICILIĞI

Ayşə Orhan Atalay

Azərbaycan Dövlət Rəssamlıq Akademiyasının 2-ci kurs magistrantı
E-mail: balayse_@windowslive.com

Şükriye Dikmen 26 noyabr 1918-ci ildə İstanbulda anadan olub. Büyükdən ibtidai məktəbi başa vurduqdan sonra Amerika Qızlar Kollcində təhsil alıb. Təqribən 4-5 il Qalatada yerləşən Mərkəzi Bankda işləyib. Daha sonra çəkdiyi rəsmlər ətrafindakı insanlar tərəfindən rəğbatla qarşılandığına və ailə dostları Feyhaman Duranın təkidi görə İncəsanət Akademiyasında təhsilə başlayıb. Dikmen İncəsanət almışında yeni və qabaqcıl sənətkarların emalatxanalarında işləməyə üstünlük verərdi.

Eyni zamanda, İncəsanət tarixi ilə bağlı bilgilerini artırmaq və müzeyleri daha dərinən öyrənmək məqsədilə üç il Parisdə "Ecole du Louvre"un İncəsanət tarixi bölümündə elmin sırlarına yiyələnib. Dikmen 5 il Fransa və Amerikada yaşayıb. Yaşadığı dövrün şərtlərinə görə yaxşı təhsil alıb, eyni zamanda, bir sıra ölkələrdə mədəni biliklər əldə etməklə yanaşı, dövrün rəssamlarından fərqlənib və çoxlu təsəssüratlar qazanıb. 1940-ci illərdə başladığı sənət həyatını, balka də, nadir sənətkarda rast galinan istiqrar məfhümündə və ciddi formada davam etdirib. 1965-ci ildə "Milliyət" qəzetində çıxan bir müsahibəsi onun necə ciddi bir şaxsiyyət olduğunu göstərir: "... Amma haqlı və ədalətlilik lazımdır, elə buna görə də demək istəyirəm ki, Şükriye Dikmen də insanların onu tanıtmamaları üçün alındıq gələni əsirgəməyən, diqqət mərkəzində olmayı sevməyən, bunun üçün maksimum dərəcədə etinə göstərən bir insan... Əgər israr etməsəniz, onun 1949-cu ildə Fransada rəssamlıq üzrə təhsil almaq üçün Fernand Legerin emalatxanasında üç il işlədiyini, sonra iki il Ranson Akademiyasında Singier və R. Castelin emalatxanalarında davam etdiyini, nəhayət, 1953-cü ildə "Ecole du

Louvre"un İncəsanət tarixi bölümündə məzun olduğunu öyrənə bilməzsiniz..."

Sənətkar ilk rəsm sərgisini 1953-cü ildə Parisdəki "Galeri Jeanne Castel"də açmışdır. İlk rəylərini xarici İncəsanət tənqidçilərindən alan sənətkar qısa müddətdə diqqət mərkəzinə gəldi. Sərgiləri ilə xarici mediada da olduqca səs-küy yaratdı. Hələ ilk sərgisində istedadını, böyükünü təsdiqləyən şəhərlər yazılırdı.

Qabriel Mandel 1954-cü ildə Milanda naşr olunan "La Pittura Francesa" kitabında Parisdə açıldığı ilk sərgisində böyük rəğbat qazanan Dikmenin müasir Qərb rəssamlığının aktual mühitində yardımından yazırı: "... Matissenin başlanğıcda Şərqdə axtardığı sadə gözəllik yənə Şərqdən bir tələbəsi olan Şükriye Dikmen vasitəsi ilə galır. Türkiyədə anadan olan Şükriye Dikmen müəllimindən sadə rəsmlər, təmiz və kölgəsiz boyanan tonlar barəsində dərs almışdır. Rəsmlərindəki dərin və zəngin təzadlardan, kəskin və qıraq çizgilərdən və ümumi ahəngdən tamamilə şəxsi bir rəsm meydana gəlir. Sənətkarın zövqü son dərəcə sintetikdir, amma daima bir qaya da təşkil edən tərzdən uzaq çizgi və tonların tamlığını gücləndirən və çizgilərin hərəkətini fiziki qüvvə ilə göstərən, özünəxəs bir həyat ritmi meydana gatırır. Bu formada güclü, eyni zamanda, qəti tonlarla və arxa planların çox kasad olması ilə təmizləyərək nudist və portretlərdə heykal hissə yaranır".

Mandelin Dikmen haqqındaki bu şərhində digərlərindən fərqli olaraq sənətkarın Matissedən təsirləndiyi, bəzi əsərlərində ondan ilhamlandığı qeyd olunur.

İkinci fərdi sərgisini Türk-Alman Dostluğu Cəmiyyətinin təsisilə əlaqədər 1954-cü ildə Bad-Qodesberq, Almaniyyada Diplomatlar Klubunda təşkil etmiş və sərgi bir həftə ictimaiyyətə açıq olmuşdur.

Üçüncü sərgisi isə Türkiyədə reallaşıb və bu, onun doğma vətənində ilk sərgisi idi. Sərgi 1954-cü ildə Fransa Respublikasının İstanbuldakı Konsulluğunda açılıb və Türkiyənin İncəsanət xadimləri tərəfindən böyük maraqla qarşılanıb. Matbuatda sərgi və müəllifin yaradıcılığı haqqında bir çox xəbərlər yer alıb. Həmin sərada Dikmenin ümumilikdə Qərb rəssamlarından ilhamlandı, lakin bununla belə, onların təsiri altına düşmədiyi və bu təsirlərin sintezi ilə öz üslubunu yaratması haqqında çoxsaylı məqalələr dərc olunub.

Dikmen dördüncü sərgisini 1955-ci ildə Ankaranın Helikon Qalereyasında açmışdır. Həmin il İsraildən gəlmış təklifə əsasən Türkiyənin İsraildəki səfiri Şevkat İstinyelinin himayədarlığı altında Qudsda Bezalel Muzeyində və daha sonra paytaxt Tel-Əvivdəki Fran-

sa Səfirliyi Mədəniyyət Mərkəzində iki müxtəlif sərgi təşkil olunmuşdur. Bezalel Muzeyindəki sərgidə Şükriye Dikmen "Gəmi" əsərini muzeyə bağışlamış, "Ağaclar" adlı rəsm tablosu isə satın alınmışdır. Sərgi haqqında israilli sənətşünaslar öz tənqid fikirlərini və təriflərini elmi obyektivliklə ifadə etmiş və rəssamın Parisdəki formallaşma mərhələlərinin qeydi ilə, sədə forma və rəng anlayışındaki azadlıqə söykənən üslub xüsusiyyətlərini diqqətlə vurgulamasına, bundan başqa, Qərb təsirlərinə baxmayaraq, xüsusi bir yerli sinteza çatdığını bildirmişlər. İstanbul Şəhər Qalereyasında, Ankaradakı Amerikan Mədəniyyət Dərnəyində də öz sərgilərini təşkil etmişdir. 1979-cu ildə Kadıköyda Tavan Arası İncəsanət Qalereyasında təşkil etdiyi sərgi ilə bağlı deyilən fikirlərdə həm yerli milli naxış dəyərləri baxımından təcrübəsi və 1968-ci il retrospektiv sərgisi ilə müqayisədə üslubunu daha qabarlıq şəkildə göstərdiyi səsləndirilmişdir.

Rəssamın ölümündən qısa bir vaxt sonra 2000-ci il tarixləri arasında İstanbul Yapı Kredi Kazım Daşkənd Sənət Qalereyasında retrospektiv rəsm sərgisi açıldı. Əldə etdiyimiz məlumatlara görə, ümumilikdə Şükriye Dikmenin 24 sərgisi təşkil olunmuşdur.


Şükriye Dikmen haqqındaki şərhələri nəzərdən keçirdikdə hələ ilk sərgisindən etibarən müsbət rəylər aldığı və sənətinin bəzi rəssamlara və onların dəstxətlərinə yaxın olduğu görülür. Dikmenin tənqid və rəylərdən hansı nəticələr çıxartıldığı və bunun onun yaradıcılığına necə təsir etdiyi barədə fikir yürütmək mümkün deyil. Lakin dəyişməyən üslubunu nəzərə alsaq, rəssamin öz işində nə qədər peşəkar olduğunu deyə bilərik.

Şükriye Dikmenin sənət anlayışının olmasında şübhəsiz ki, bir çox amillərin rolü vardır. Bu amillərin arasında dövrün İncəsanət anlayışı, müəllimləri və təsirləndiyi rəssamlar yer alır. Dikmenin sənət həyatının başlandığı illərdə bir çox türk rəssamı dövrün akademikləri və İncəsanət xadimləri tərəfindən qəbul edilmiş sənət qayda-qanunlar konsepsiyasına qarşı yeni islahatlar gətirəcək və sənətçinin fərdiliyini önə çıxarıcaq bir anlayış axtarışında id. Belə fərdi axtarış içində mühüm rəssamlardan olan Dikmen də aldığı təhsildən sonra öz üslubunu müəyyən etmişdir. Bir reportajında o, rəsmləri ilə bağlı danişmağı sevmədiyini söyləyərək bunları alava etmişdir: "Çünki ərsəyə gətirilən hər əsər rəssama yox, artıq xalqa məxsusdur. Bu əsər əgər bir kinodursa, tamaşaçının, kitabdirsə, oxucunun, tablodursa, ona baxan şəxsindir. Onsuz da sənətçi demək istədiklərinin əsərinin vasitəsi ilə göstərir. Bir da onu anlatmaq mənasıdır..." Bu sözlərdən də məlum olduğu kimi, sənətkar sənəti haqqında danişmağın mənasız olması fikrini deyarkən, əslində, bu rolu tamaşaçının öhdəsinə buraxmışdır. Çəkdiyi modelə obyektiv deyil, subyektiv şəkildə izahat vermişdir. O, insanları və təbiəti öz dünyasında yaradıqı obrazlarla ifadələmiş və həmin obrazları əsərlərində tərənnüm etmişdir.

Şübhəsiz ki, Şükriye Dikmenin sabit, aydın və dəqiq bir üslub zəfərinə doğru aparan sənət siyasi bir modelə əsaslanır. Parisdə təhsil aldığı vaxtlarda belə, israrla üç il ərzində naxış işlərini davam etdirmişdir. Əsərlərinin ən başlıca xüsusiyyəti konturdur və bunun formallaşmasına, balka də, yənə rəssamin naxış konsepsiyasına maliklidir. Onun çəkdiyi xətlər, demək olar ki, eyni qalınlıqda, təmiz, uzun, davamlı xətlərdir. Dikmenin istifadə etdiyi sadələşdirmə

səyləri onun rəng anlayışında da müşahidə olunur. Rəng palitrası góxşayan və rahatlaşıcı bir səssizlik içindədir.

Seçilmiş təzə parlaq rənglər, sulu boyalı incə və düz boyalı təbəqəsi formasında, açıq-aydın konturlarla çevrilib məhdudlaşdırılmış sahələri doldurması nəticəsində kontplak səthin damarları bu təbəqə arasından asanlıqla görünür və bu da, albatta



ki, rəsma xüsusi effekt verir.

Əsərlərini dəqiqliklə tədqiq etdikdə sənətinin etüdlər, notlar, yadداş və kəşf yolu ilə formalasdığını görürük: "... Rəsmlərimi məqsəd və sənət anlayışımı görə hər cür bər-bəzəklə və göstərişli ustalıq oyunlarından uzaq, həddindən artıq təvəzük, azla kifayatlanarak daxilimdən gəldiyi kimi çakırəm. Rəsmlərimə baxan insanların əsərlərimin qarşısında özərlərini xoşbəxt hiss etmələrini istayırıam. Əgər buna nail ola bilsəm, mən də özümü xoşbəxt hiss etmiş ola ram..."

Bir müsahibəsində Şükriye Dikmen dəyişməz üslubu haqqında bunları deyir: "Mən dostlarımı və hakimimi dəyişdirməyi sevmirəm... Üslubumu dəyişdirməyi də sevmirəm... Akademiyadakı ilk vaxtlarında daha klassik üsluba üstünlük verirdim. Lakin daha sonralar özümü və sənətimi bu formada ifadə etməyə başladım və artıq üzən illərdir ki, bu üslubda da işləməyə davam edirəm. Bəli, mən vəfaliyam: dostuma, hakimimə və sənətdəki üslubuma..." (5, s. 21)

Şükriye Dikmenin naxış sahəsindəki güclü anlayışından, rəng uyğunluğu və kompozisiya anlayışından istifadə edərək yaratdığı digər bir mövzu isə natürmortlardır (4, s. 35). Natürmort əsərlərində mövzu olaraq çiçək, ağaç, budaqlar və bitkiləri seçmişdir.

Natürmortlarda çiçəkləri bir saxsı və yaxud güldənən içində təsvir edib, bu əsərlərindəki çiçək buketləri sanki rəsmdən fışqırırmış kimi səthi örtməşdir (4, s.35). Güldən və yaxud saxsıının içindəki çiçəklər xüsusiylə düz bir fonun qarşısında və asimetrik zəmin üzərində təsvir edilmişdir. Dikmenin natürmortlarında əksini tapan digər bir kompozisiya isə motivi xatrladan düz bir fonun üzərində təsvir etdiyi çiçək təzimi ləmələridir. Çiçəklər bəzən buket dəstəsi kimi, bəzən də bir-birindən azad və sapalanmış halda təsvir olunub.



Əsər adı: "Portre"

Bu əsərlər Anadoludakı yazma motivlərinə bənzədilib. Kompozisiyalarda nəzərə çarpan digər xüsusiyyət isə ağaç budaqlarının bir-biri ilə yaratdığı həndəsi sahələrin düz bir şəkildə və fərqli rənglərlə təsviridir. Bu sahələrin rənglənməsi ilə əsərə mücərrəd şərh verilib. Bazılarda quş motivləri öz əksini tapıb və çiçəklərin ətrafında təsvir olunmuş quşlar həddindən artıq kiçik görünürər, bu da tamşaçıda fantastik bir hiss oyadır. Şükriye Dikmenin gül təsvirləri, yarpaq və çiçək motivləri ümumilikdə həndəsi xətlərdən ibarət, təbiətdə görmədiyimiz qeyri-adi çiçəklərdir. Bu təsvirlər rəssamin qarşısına qoyduğu məqsədə nail olduğunu göstərir. Çünkü çiçəkləri təsvir edərkən təxəyyülinü ortaya qoymuş, təbiətdəki güllərin təkrar çəkilməməsinə, onların görünüşlərinə öz təxəyyül gücünü da əlavə edərək təkrar yaradılmasına nail olmuşdur.

Rəssamin əsərlərinin əsas üslubu olan sadalıyi natürmortlarında da görmək mümkündür. Bu seçimi, bəlkə də, çiçəklərin onda buraxıldığı canlılıq və təravətlilik hissini oyada biləcəyini ağıla gətirir. İstifadə etdiyi rəngləri qatqısız və saf bir şəkildə səthə yönəldərək işıq kölgəsində bəhralanmadən ikiölçülü, hacmsiz formada təsvira çalışır. Kompozisiyalarında güllərin və budaqların əks tərəfləri ilə də rəsmlərə hərəkatlılıq və dinamiklik qazandırılmışdır. Düz, qatqısız və təmiz koloritdən istifadə olunaraq boyanmış motivlərin ətrafi qalın qara konturlarla vurğulanaraq kəskin sərhədlər yaradılıb.

Dikmenin kətan əvəzində istifadə etdiyi planşetlər bu əsərlərində də incədilmiş və istifadə olunan rəngin altında belə, duyulmaqla birgə, əsərə fərqli bir gözəllik qatır.

Dikmen çiçəklə bağlı rəsm əsərləri haqqında belə demişdir: "Rəsmlərimdə çiçəkləri təsvir edərkən məqsədim çiçək növlərini əks etdirmək, yəni çiçəklərin növlərini göstərməkdən ibarət deyil, bunların forma və rənglərinin məndə buraxıldığı təəssüratları və öz fantaziyam nəticəsində yenidən yaradılmış bir gül növü təəssüratını oynamışdır. Burada forma və rənglərin qarışması nəticəsində for-malaşan görüşdə biza sevinc və həzz bəxş etməsi məqsədi də düşünülmüşdür..."

Rəssam "Yol" adlı mənzərəli rəsmində sada üslubdan istifadə etmişdir. Rəsmiñ yuxarı hissəsində az da olsa, səmaya yer verilib. Yaşıl rəngin üç müxtəlif tonundan istifadə olunduğu geniş və düz sahənin üstündə fərqli şaxələrə ayrılan, rəsmiñ bütün səthinə yayılmış yollar təsvir olunub. Yol təsvirlərində düz xətlərin əvəzinə əyri xətlərdən istifadə edilib və səthi çəkilmiş xətlərə rənglər əlavə olunaraq əsərə bədililik verilib. Qalın xətlər və qara rəngli konturlar yolların ətrafinda və səma ilə yerin ayrılmışında istifadə olunub. Fırça izlərinin də hiss edilməsi isə əsərdə fərqli bir toxuma işi və formasının vurğulanmasına vasitəçidir.

Ədəbiyyat:

1. ŞÜKRİYE DİKMEN. Nurullah Berk və Sezer Tansuğ. 1986.
2. Şükriye Dikmenin hayatı və yaradıcılığı haqqında. The Life and Work of Şükriye Dikmen. Halenur Katipoğlu.
3. Şükriye Dikmen / Yapı Kredi Naşrları.
4. Tansuğ Sezer. Müasir Türk incəsənatı, İstanbul: Remzi Naşriyyatı. 1986.
5. Batur Enis. Şükriye Dikmenin Yolu, İstanbul: Yapı Kredi Kültür Sanat Yayıncılık. 2000.

Резюме

Данная статья посвящена исследованию творчества знаменитой турецкой художницы Шукрие Дикмен. Здесь дается информация о ее жизни, творчестве, стиле и достижениях.

Ключевые слова: Турция, женщина, художник, творчество, изобразительное искусство, портрет, картина, натюрморт.

Summary

The purpose of writing this article is to provide information about the our Turkish woman artist Shukriye Dikmen. I wrote about the life, creativity, style and the successes of Dikmen in this writing.

Key words: Artist, Turkey, woman, fine art, portrait, painting, view, panorama, still life.